



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, OCTOBER 11, 2021 / ASVINA 19, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૧મી ઓક્ટોબર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૪થી માર્ચ, ૨૦૨૧ના જાહેરનામા ક્રમાંક: (૧) જજી-૧૫/૨૦૨૧/જેએલએમ/૫૦૨૦૦૮/૪૯૨૧/જે અને (૨) જજી-૧૬/૨૦૨૧/જેએલએમ/૫૦૨૦૦૮/૪૯૨૧/જે-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Jailer Group I (Male), Class II under the Office of the Inspector General of Prisons and Correctional Administration, Recruitment Rules, 2021.

જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળ જેલર ગ્રુપ ૧ (પુરુષ), વર્ગ ૨, ભરતી નિયમો, ૨૦૨૧ સંબંધી

જાહેરનામું.

ગૃહ વિભાગ

સચિવાલય, ગાંધીનગર, ૪થી માર્ચ, ૨૦૨૧

જેલ અધિનિયમ, ૧૮૮૪.

ક્રમાંક: જીજી-૧૫/૨૦૨૧/જેએલએમ/૫૦૨૦૦૮/૪૮૨૧/જે:- જેલ અધિનિયમ, ૧૮૮૪ (સન ૧૮૮૪ના ૯-મા)ની કલમ ૬ સાથે વાંચતા કલમ ૫૯-ની પેટા-કલમ (૧)ના ખંડ (૧૦)થી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાત સરકાર, આથી, જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળ ગુજરાત રાજ્ય જેલ સેવામાં, જેલર ગ્રુપ ૧ (પુરુષ), વર્ગ-૨-ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળ જેલર ગ્રુપ ૧ (પુરુષ), વર્ગ-૨, ભરતી નિયમો, ૨૦૨૧ કહેવાશે.
૨. જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળ ગુજરાત રાજ્ય જેલ સેવામાં, જેલર ગ્રુપ ૧ (પુરુષ), વર્ગ ૨-ની જગા પરની નિમણૂક, જેણે-

- (ક) (૧) જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળની ગુજરાત રાજ્ય જેલ સેવાની તાબાની સેવામાં, જેલર ગ્રુપ ૨ (પુરુષ), વર્ગ-૩ ના સંવર્ગમાં ઓછામાં ઓછા સાત વર્ષ સુધી કામ કરેલું હોય;
 - (૨) ઠરાવેલી ખાતાકીય પરીક્ષા પાસ કરેલી હોય; અને
 - (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,
- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધાર-ચિહ્ન (બેન્ચમાર્ક) ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

- (ખ) ગુજરાત રાજ્ય પોલીસ વિભાગમાં અથવા ગુજરાત રાજ્ય અનામત પોલીસ દળમાં પોલીસ ઇન્સ્પેક્ટર, વર્ગ ૨-ના સંવર્ગમાં કામ કરતી વ્યક્તિની પ્રતિનિયુક્તિના આધારે કામચલાઉ બઢતીથી કરવી જોઈશે; અથવા

- (ગ) સીધી પસંદગીથી કરવી જોઈશે.

૩. સીધી પસંદગીથી અને બઢતીથી નિમણૂક ૧:૩-ના પ્રમાણમાં કરવી જોઈશે.

૪. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર-

- (ક) ૩૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગ અને આર્થિક રીતે નબળા વર્ગની તરફેણમાં ઉપલી વય-મર્યાદા હળવી કરી શકાશે:

વધુમાં ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થાપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે:

(૨) આ નિયમો સાથે જોડેલ પરિશિષ્ટ 'ક' માં નિર્દિષ્ટ કર્યા પ્રમાણેનું જરૂરી લઘુત્તમ શારીરિક ધોરણ ધરાવતો હોવો જોઈશે;

(૩) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(૪) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે; અને

(ગ) સરકારે ઠરાવ્યા પ્રમાણેની શારીરિક નિપુણતા (કાર્યક્ષમતા) કસોટી પાસ કરેલી હોવી જોઈશે.

૫. સીધી ભરતીથી નિમણૂક પામેલા ઉમેદવાર, બે વર્ષની મુદત સુધી અજમાયશ ઉપર રહેશે.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશ મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી પડશે અને તાલીમાંત પરીક્ષા પાસ કરવી પડશે.

૭. સીધી પસંદગીથી નિમણૂક પામેલા ઉમેદવારે, પોતાની અજમાયશ મુદત દરમિયાન, જેલ અકાદમી વેલ્લોર, તમિલનાડુ ખાતે પાયાની તાલીમમાંથી પસાર થવું પડશે અને તાલીમાંત પરીક્ષા પાસ કરવી પડશે.

૮. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૯. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બંને પરીક્ષા પાસ કરવાની રહેશે.

૧૦. બઢતીથી અથવા સીધી પસંદગીથી નિમણૂક પામેલા ઉમેદવારે સરકાર ઠરાવે તેવી તાલીમ લેવી પડશે અને તેવી પરીક્ષા પાસ કરવી પડશે.

૧૧. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

૧૨. જેના માટે જેલ અધિનિયમ, ૧૯૮૪ અથવા આ નિયમોમાં ખાસ જોગવાઈ કરવામાં આવી નથી તેવી જેલર ગ્રુપ ૧ (પુરૂષ), વર્ગ ૨-ની સેવાની શરતોને સંબંધિત કોઈ બાબતના સંબંધમાં, ગુજરાત સરકારના તત્સમાન વર્ગના કર્મચારીઓને લાગુ પડતા હોય તેવા નીચેના નિયમો, ઉચિત ફેરફાર સાથે, જેને આ નિયમો લાગુ પડે છે તેવા, જેલર ગ્રુપ ૧ (પુરૂષ), વર્ગ ૨-ને લાગુ પડશે:-

(ક) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭.

(ખ) ગુજરાત મુલકી સેવા (પગાર) નિયમો, ૨૦૦૨.

(ગ) ગુજરાત મુલકી સેવા (પગાર ઉપરાંત ભથ્થા) નિયમો, ૨૦૦૨.

(ઘ) ગુજરાત મુલકી સેવા (નોકરીની સામાન્ય શરતો) નિયમો, ૨૦૦૨.

(ચ) ગુજરાત મુલકી સેવા (મુસાફરી ભથ્થા) નિયમો, ૨૦૦૨.

(છ) ગુજરાત મુલકી સેવા (સરકારી રહેણાંકના મકાનોમાં વસવાટ) નિયમો, ૨૦૦૨.

(જ) ગુજરાત મુલકી સેવા (રજા) નિયમો, ૨૦૦૨.

(ઝ) ગુજરાત મુલકી સેવા (પેન્શન) નિયમો, ૨૦૦૨.

પરિશિષ્ટ- 'ક'

(જુઓ નિયમ ૪(ખ)(૨))

જેલોના ઈન્સ્પેક્ટર જનરલ અને સુધારાત્મક વહીવટની કચેરી હેઠળની ગુજરાત રાજ્ય જેલ સેવામાં, જેલર ગ્રુપ-૧ (પુરૂષ), વર્ગ ૨-ની જગા માટેના ન્યૂનતમ શારીરિક ધોરણો.

ક. તમામ પુરૂષ ઉમેદવારો, નીચે મુજબ નિર્દિષ્ટ કરેલ વ્યક્તિઓના વિવિધ વર્ગ માટેના ધોરણો મુજબ શારીરિક રીતે યોગ્ય હોવા જોઈએ.

વર્ગ	ઊંચાઈ (લઘુતમ)	છાતી* (લઘુતમ)		વજન (લઘુતમ)
		કુલાવ્યા વગરની	કુલાવેલી.	
મૂળ ગુજરાતની અનુસૂચિત આદિજાતિના ઉમેદવારો.	૧૬૦ સેન્ટીમીટર	૭૮ સેન્ટીમીટર	૮૪ સેન્ટીમીટર	૫૦ કિલોગ્રામ
મૂળ ગુજરાતની અનુસૂચિત આદિજાતિ સિવાયના અન્ય ઉમેદવારો	૧૬૫ સેન્ટીમીટર	૭૮ સેન્ટીમીટર	૮૪ સેન્ટીમીટર	૫૦ કિલોગ્રામ

* છાતી ફૂલાવે ત્યારે તેનો ઘેરાવો ૫ સેન્ટિમીટરથી ઓછો હોવો જોઈશે નહિ.

ખ. નીચે પૈકીની કોઈપણ એક કે તેથી વધુ શારીરિક ખામી ધરાવતા ઉમેદવારો શારીરિક રીતે અયોગ્ય ગણાશે:

(૧) વાંકા ઢીંચણ (knock knee) (૨) નબળી છાતી (pigeon chest) (૩) ત્રાંસી આંખ (squint eye) (૪) સપાટ પગ (flat feet) (૫) વેરિકોઝ વેન (૬) નીચે વળેલા અંગૂઠા (hammer toes) (૭) અસ્થિભંગ થયેલ અવયવ (fractured Limb) (૮) સડેલા દાંત (decayed teeth) (૯) ચામડીના સંસર્ગજન્ય ચેપી રોગ.

ગ. તબીબી અધિકારીએ ઉમેદવારોની તપાસ કરવી જોઈશે અને ઉપર જણાવ્યા પ્રમાણેના શારીરિક ધોરણોને વિચારણામાં લઈને યોગ્યતા (ફિટનેસ) અંગેનું પ્રમાણપત્ર કાઢી આપવું જોઈશે અને નીચેની બાબતો અંગે પણ પ્રમાણપત્ર આપવું જોઈશે:-

SHAPEI એટલે-

S મનોવૈજ્ઞાનિક શક્તિ

H શ્રવણ શક્તિ

A અપેન્ડિજ

P સામાન્ય કામ માટેની શારીરિક ક્ષમતા

E દ્રષ્ટિ ક્ષમતા

I એટલે ઉપર જણાવેલા શીર્ષકો પૈકીના દરેક શીર્ષક હેઠળની તમામ બાબતોમાં સામાન્ય વ્યાવસાયિક કાર્યો બજાવવાની યોગ્યતા હોવી.

ઘ. ઉમેદવાર, વાંકા ઢીંચણ (knock knees), સપાટ પગ (flat foot) જેવી શસ્ત્રક્રિયાને લગતી ખોડ ધરાવતો હોવો જોઈશે નહિ અને ભૂતકાળમાં આંચકી અથવા માનસિક રોગ અથવા વેરિકોઝ વેન વેગેરે જેવી બિમારીનો ભોગ બનેલ હોવો જોઈશે નહિ.

ગુજરાતના રાજ્યપાલના હુકમથી અને તેમના નામે,

મહેન્દ્ર આર. સોની,

સરકારના નાયબ સચિવ.

NOTIFICATION**Regarding**

The Jailer Group I (Female), Class II under the Office of the Inspector General of Prisons and Correctional Administration, Recruitment Rules, 2021.

જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળ જેલર ગ્રુપ ૧ (સ્ત્રી), વર્ગ ૨, ભરતી નિયમો, ૨૦૨૧ સંબંધી

જાહેરનામું.

ગૃહ વિભાગ

સચિવાલય, ગાંધીનગર, ૪થી માર્ચ, ૨૦૨૧

જેલ અધિનિયમ, ૧૮૮૪.

ક્રમાંક: જીજી-૧૬/૨૦૨૧/જેએલએમ/૫૦૨૦૦૮/૪૯૨૧/જે:- જેલ અધિનિયમ, ૧૮૮૪ (સન ૧૮૮૪ના ૮મા)ની કલમ ૬ સાથે વાંચતા, કલમ ૫૮ની પેટા-કલમ (૧)ના ખંડ (૧૦)થી મળેલી સત્તાની રૂએ, ગુજરાત સરકાર, આથી, જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળની ગુજરાત રાજ્ય જેલ સેવામાં, જેલર ગ્રુપ ૧ (સ્ત્રી), વર્ગ ૨-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળ જેલર ગ્રુપ ૧ (સ્ત્રી), વર્ગ ૨, ભરતી નિયમો, ૨૦૨૧ કહેવાશે.
૨. જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળની ગુજરાત રાજ્ય જેલ સેવામાં, જેલર ગ્રુપ ૧ (સ્ત્રી), વર્ગ ૨-ની જગા પરની નિમણૂક, જેણે,-

(ક) (૧) જેલોના ઇન્સ્પેક્ટર જનરલ અને સુધારાત્મક વહીવટની કચેરી હેઠળની ગુજરાત રાજ્ય જેલ સેવાની તાબાની સેવામાં, જેલર ગ્રુપ - ૨ (સ્ત્રી), વર્ગ - ૩ના સંવર્ગમાં ઓછામાં ઓછા સાત વર્ષ સુધી કામ કર્યું હોય;

(૨) ઠરાવેલી ખાતાકીય પરીક્ષા પાસ કરી હોય; અને

(૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર “સારા”-નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) ગુજરાત રાજ્ય પોલીસ વિભાગ અથવા ગુજરાત રાજ્ય અનામત પોલીસ દળમાં, પોલીસ ઇન્સ્પેક્ટર, વર્ગ ૨-ના સંવર્ગમાં કામ કરતી વ્યક્તિઓમાંથી, પ્રતિનિયુક્તિના ધોરણે હંગામી બઢતીથી કરવી જોઈશે; અથવા

(ગ) સીધી પસંદગીથી કરવી જોઈશે.

૩. નિયમ-૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૪૦ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગ અને આર્થિક રીતે નબળા વર્ગોના ઉમેદવારની તરફેણમાં ઉપલી વય-મર્યાદા હળવી કરી શકાશે:

વધુમાં ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વય-મર્યાદા હળવી કરી શકાશે;

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જોડેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;
- (૨) આ નિયમો સાથે જોડેલ પરિશિષ્ટ 'ક'માં નિર્દિષ્ટ કર્યા પ્રમાણે શરીરના બાંધાનું લઘુત્તમ આવશ્યક ધોરણ ધરાવતો હોવો જોઈશે;
- (૩) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (૪) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે; અને
- (ગ) સરકારે ઠરાવ્યા પ્રમાણેની શારીરિક કાર્યક્ષમતા કસોટી પાસ કરી હોવી જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, જેલ અકાદમી વેલ્લોર, તમિલનાડુ-માં બુનિયાદી તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૯. બઢતીથી અથવા સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમ માટે અને તેટલી મુદત માટે જામીનગીરી અને જામીનખત પૂરા પાડવાના રહેશે.
૧૧. જેલર ગ્રુપ ૧ (સ્ત્રી), વર્ગ ૨-ની જગા માટે જેલ અધિનિયમ, ૧૮૮૪માં અથવા આ નિયમોમાં કોઈ ચોક્કસ જોગવાઈ કરવામાં આવી ન હોય, ત્યારે તેવી જગા માટેની સેવાની શરતો સંબંધિત કોઈ બાબતના સંબંધમાં, ગુજરાત સરકારના તત્સમાન વર્ગના કર્મચારીઓને લાગુ પડતા હોય તેવા નીચેના નિયમો, ઉચિત ફેરફારો સાથે, જેમને આ નિયમો લાગુ પડતા હોય તેવી, જેલર ગ્રુપ ૧ (સ્ત્રી), વર્ગ ૨-ની જગાને લાગુ પડશે:-
- (ક) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭.
- (ખ) ગુજરાત મુલકી સેવા (પગાર) નિયમો, ૨૦૦૨.
- (ગ) ગુજરાત મુલકી સેવા (પગાર ઉપરાંત ભથ્થાં) નિયમો, ૨૦૦૨.
- (ઘ) ગુજરાત મુલકી સેવા (નોકરીની સામાન્ય શરતો) નિયમો, ૨૦૦૨.
- (ચ) ગુજરાત મુલકી સેવા (મુસાફરી ભથ્થાં) નિયમો, ૨૦૦૨.
- (છ) ગુજરાત મુલકી સેવા (સરકારી રહેણાકના મકાનોમાં વસવાટ) નિયમો, ૨૦૦૨.
- (જ) ગુજરાત મુલકી સેવા (રજા) નિયમો, ૨૦૦૨.
- (ઝ) ગુજરાત મુલકી સેવા (પેન્શન) નિયમો, ૨૦૦૨.

પરિશિષ્ટ 'ક'

(જુઓ નિયમ ૩ (ખ) (૨))

મહાનિરીક્ષક, જેલ અને સુધારાત્મક વહીવટની કચેરી હેઠળ ગુજરાત રાજ્ય જેલ સેવામાં જેલર ગ્રુપ-૧ (સ્ત્રી), વર્ગ ૨-ની જગા માટેના લઘુત્તમ શારીરિક ધોરણો.

ક. તમામ સ્ત્રી ઉમેદવારો, નીચે નિર્દિષ્ટ કર્યા પ્રમાણે વ્યક્તિઓના જુદા જુદા વર્ગો માટેના ધોરણો મુજબ શારીરિક રીતે યોગ્ય હોવી જોઈએ.-

વર્ગ	ઊંચાઈ (લઘુત્તમ)	વજન (લઘુત્તમ)
મૂળ ગુજરાતના અનુસૂચિત આદિજાતિના ઉમેદવાર.	૧૫૬ સેન્ટીમીટર.	૪૫ કિલોગ્રામ.
મૂળ ગુજરાતની અનુસૂચિત આદિજાતિ સિવાયના ઉમેદવારો.	૧૫૮ સેન્ટીમીટર.	૪૫ કિલોગ્રામ.

ખ. નીચેના પૈકી કોઈ એક અથવા તેથી વધુ શારીરિક ખામીઓ ધરાવતા ઉમેદવારને, આ જગા માટે શારીરિક રીતે યોગ્ય ગણવામાં આવશે નહિ:

(૧) નોક ની, (૨) પિજન ચેસ્ટ, (૩) સ્કિવન્ટ આઈ, (૪) ફ્લેટ ફીટ (સપાટ પગ), (૫) વેરિકોસ વેઈન્સ, (૬) હેમર ટોઝ, (૭) ફેકચર્ડ લિમ્બ (ભેંચાઈ ગયેલ પેશીઓ), (૮) ડિકેડ ટીથ (સડેલા દાંત), (૯) સંસર્ગજન્ય ચામડીના રોગ.

ગ. તબીબી અધિકારીએ ઉમેદવારોની તપાસ કરવી જોઈશે અને ઉપર જણાવ્યા પ્રમાણેના શારીરિક ધોરણોને વિચારણામાં લઈને યોગ્યતા અંગેનું પ્રમાણપત્ર કાઢી આપવું જોઈશે અને નીચેની બાબતો અંગે પણ પ્રમાણપત્ર આપવું જોઈશે:-

SHAPE I એટલે-

S	મનોવૈજ્ઞાનિક
H	શ્રવણ
A	ઉપાંગ
P	સામાન્ય કામ માટે શારીરિક ક્ષમતા
E	દ્રષ્ટિ
I	એટલે ઉપર જણાવેલ દરેક શીર્ષકો હેઠળ સામાન્ય વ્યાવસાયિક કાર્યો કરવા માટે તમામ રીતે યોગ્ય.

ઘ. ઉમેદવારો નોક ની, ફ્લેટ ફીટ (સપાટ પગ) જેવી કોઈપણ સર્જિકલ (શસ્ત્રક્રિયા) ખોડથી મુક્ત થવું જોઈશે અને આંચકીઓ અથવા માનસિક બિમારીઓ, વેરિકોસ વેઈન્સ વગેરેના ભૂતકાળના ઇતિહાસ ધરાવતા હોવા જોઈશે નહીં.

ગુજરાતના રાજ્યપાલના હુકમથી અને તેમના નામે,

મહેન્દ્ર આર. સોની,
સરકારના નાયબ સચિવ.

